

مولانا ذاکر اکرم اللہ جان قاسمی

بحث و نظر

(قطا)

اسلام..... مذہب رواداری یا دہشت گردی و انتہا پسندی؟!

مذہبی انتہا پسندی (Religious Extremism) کا مفہوم

انتہا پسندی میں انتہا، عربی جبکہ پسندی فارسی لفظ ہے جس کے معنی کام کی انتہاء کو چاہئے کے ہیں اور یہ اعتدال پسندی کی ضد ہے۔^(۱)

جدید عربی میں اس کے ہم معنی الفاظ تصلب اور تطرف ہیں^(۲) اور اُوس معلوم کی مشہور عربی لفظ "المنجد" نے ان لفظوں کی تشریع اس طرح کی ہے تصلب کے معنی یہ صارِ صلباً فلاں حلب یعنی شدید اور سخت ہو گیا۔ کہا جاتا ہے هو ضلّب فی دینہ یعنی وہ اپنے دین میں نیکا ہو گیا۔ اور ای ضلّب انعص سخت لاثھی والا چوہا (کہا جاتا ہے) اذا کاف بیغففُ الابن جب کوئی اونٹ وغیرہ جانتے میں بختنی سے کام لے۔

تطرف : جا وز حدَ الاعتدال فلاں حدَ اعتدال سے تجاوز کر گیا و منہ تطرف فی آراءہ ای جا وزِ حدَ الاعتدال فیہا فلاں نے اپنے خیالات میں حدِ اعتدال سے تجاوز کیا۔

انطرف مذہبی کل شنی ؛ طرف کے معنی ہر چیز کے انتہائی سرے کے ہیں۔^(۳) عربی کی مشہور لفظ "شمعحه النوسيط" نے بھی تصلب کے معنی تشدّد طاقتور بننے اور خنی و درشتی کے بیان کئے ہیں۔^(۴)

اسی تطرف لفظ کے انگریزی معنی مشہور عربی انگریزی لفظ "المورد" نے یوں بیان کئے ہیں۔

تطرف = Extremism, radicalism, extravagance, excess(iveness), immoderation, intemperateness, going to extremes.^(۵)

اس کے علاوہ Dictionary of the English اور The Oxford English Dictionary

کی مندرجہ ذیل تعریف و توضیح کی گئی ہے۔

EXTREMISM = Tendency to be extreme, disposition to go to extremes, to look at a problem with a specific angle, distinctively a superlative signification.

EXTREME = Most in any direction; outermost or farthest: the extreme edge of the field. Being in or attaining the greatest degree; very intense. Extending far beyond the norm. Of the greatest severity; drastic. Archaic. Final; last. (6)

قدیم اور فصح عربی میں انہتاء پسندی کیلئے غلوٰ کا لفظ استعمال ہوا ہے۔ چنانچہ عربی اردو کی مشہور لغت ”المجد“ میں غلوٰ کے معنی لکھے ہیں۔ تیر کو انہتائی دور تک پھینکنا۔ کسی کام میں مبالغہ کرنا۔ کسی چیز کی قیمت کا چڑھنا یا کسی چیز کو بہتی قیمت پر خریدنا۔ (۷) ابن منظور افریقی نے بھی سان العرب میں غلوٰ کے معنی حد سے تجاوز کرنے کے بیان کئے ہیں۔ (۸)

انہتاء پسندی کو مذہب کی طرف منسوب کرنے سے اس کا مفہوم مندرجہ ذیل ہو گا۔

☆ کسی مذہب کا ایسے اصول و مبادی پر مشتمل ہونا جو انہتاء پسندانہ اور انسانی شرف کو پامال کرنے والے ہوں یا انسانی طاقت سے ان کی بجا آوری باہر ہو۔ جیسے ہندو مت میں دھرم (مذہب) کے مخالفوں کو زندہ آگ میں جلانا۔ ان کو تباہ ترپا کر ختم کرنا، ان کا بند بند کاٹ دینا۔ یہودیت میں کسی قوم پر فتح پالینے کے بعد ان کے کسی ذی نفس کو جیتا نہ چھوڑنا۔ عورتوں، بچوں، بوڑھوں کو قتل کر کے تمام شہر کو غارت کرنا اور آبادی کو آگ لگادینا۔ عیسائیت میں گناہ کرنے کی صورت میں اپنے ہاتھ پاؤں وغیرہ کاٹ دینا اور اپنے سب مال و منال کو خیرات کر کے تجدی کی زندگی بر کرنا۔ (تفصیل مع حالہ جات کے آرہی ہے)

☆ مذہبی انہتاء پسندی کی ایک صورت یہ ہے کہ کوئی مذہب فی نفسہ تو انہتاء پسندانہ احکام سے پاک ہو گر اس کے پیروکار مفہوم کا صحیح تعین نہ کر سکنے کے باعث غلوٰ اور حد سے تجاوز کے شکار ہوں۔ جیسے تین صحابہ کرامؐ نے روزانہ روزہ رکھنے رات بھر نماز پڑھنے اور زندگی بھر شادی نہ کرنے کا تہیہ کیا مگر آنحضرتؐ نے انہیں اس سے روک کر اپنے اوسہ پر عمل کرنے کی تلقین کی (تفصیل آئندہ اور اقت میں آرہی ہے)۔

☆ یہ بھی مذہبی انہتاء پسندی کی ایک صورت ہے کہ مذہب کا کوئی فرد یا گروہ محض اپنے آپ کو حق پر سمجھے اور اپنے سوا تمام لوگوں کو کافر، گمراہ یا غلط راستے پر گامزن سمجھے۔

☆ مذہبی انہتاء پسندی کی ایک انہتائی صورت یہ ہے کہ کوئی فرد یا گروہ اپنے نظریات کے مخالف کو واجب القتل قرار دے اور ہر جائز و ناجائز طریقے سے ان کے ختم کرنے کو ثواب اور جہاد بتائے۔ چاہے اس میں بے گناہ افراد بھی موت

کی بھینٹ چڑھ جائیں۔

ذہبی انتہاء پسندی (Religious Extremism) کے الفاظ میں نہیں پرانے ہیں تاہم اس کو جدید مفہوم کا جامد مغرب نے پہنچایا ہے اور مغربی میڈیا جس کا زمام کار یہود و نصاریٰ کے ہاتھوں میں ہے نے مسلمانوں ہی کو انتہاء پسند (Extremist)، 'بنیاد پرست' (Fundamentalist)، 'جنونی' (Fanatics) اور دہشت گرد (Terrorist) کے لئے ایک طوفان بذریزی برپا کئے ہوئے ہیں۔

اسلام عدل و مساوات پر مبنی اعتدال پسند نہ ہب ہے جس کو یہ امتیاز و خصوصیت حاصل ہے کہ اس نے سابقہ تمام ادیان و مذاہب کے انتہاء پسندانہ اصول و احکام کی تین کنی کر کے لا امکزاة فی الدین لا تغلوا فی دینیکم اور خیز الامور اوس نظر کے بلند پایہ اصول و احکام پر اپنی مذہبی بنیاد قائم کی ہے۔ چنانچہ اسلام کے اعتدال پسندانہ اصول و احکام کو رسول اکرم ﷺ کی تعلیمات اور اسوہ مبارکہ کی روشنی میں پیش کرنے سے قبل ضروری ہے کہ دیگر مشہور مذاہب و ادیان کے انتہاء پسندانہ اصول و احکام پر بھی ایک تقابلی نگاہ ڈالیں۔

بائیبل (تورا) میں یہودیت کے انتہاء پسندانہ احکام دشمنوں کے ساتھ سلوک

☆ ان بچوں میں جتنے لڑکے ہیں سب کو مارڈا اور جتنی عورتیں مرد کامنہ دیکھی ہیں ان کو قتل کرڈا لوکن ان لڑکیوں کو جو مرد سے واقف نہیں اور اچھوئی ہیں اسے لئے زندہ رکھو۔ (۱۲)

☆ خداوند نے ساول کو حکم دیا "سو اب تو جا اور عمالیق کو مار اور جو کچھ ان کا ہے سب کو بالکل تابود کر دے اور ان پر ختم مت کر بیکھر مرا دaur عورت، نفعے بنجے اور شیر خوار کا گئے بتل اور بھیز بکریاں، اوتھ اور گدھے سب کو قتل کراؤاں" (۱۲)

ہم مذہبیوں کیلئے انتہا پسندانہ احکام

☆ یہودیت کو چھوڑ کر دوسرا مذہب اختیار کرنے والوں کے بارے میں کہا گیا ہے۔

” تو اس شہر کے باشندوں کو تواری سے ضرور قتل کر دانا اور وہاں کا سب کچھ اور چوپائے وغیرہ تواری سے غیست و نابود کر دینا اور وہاں کی ساری لوٹ کو چوک کے بیچ جمع کر کے اس شہر کو اور وہاں کی لوٹ کا تنکا خداوند اپنے خدا کے حضور آگ سے جلا دینا اور وہ ہمیشہ کو ایک ڈھیر سا پڑا رہے اور پھر کبھی بنایا نہ جائے۔^(۱۴)

☆ جو شخص کا ہے (زمہی پیشووا) یا قاضی کی بات نہ مانے وہ قتل کر دیا جائے۔^(۱۵)

☆ ماں باپ کے نافرمان کو سنگار کیا جائے۔^(۱۶)

☆ قصاص قتل ہونے والا شخص ملعون اور ناپاک ہوتا ہے۔^(۱۷)

☆ اگر لڑکی شادی سے پہلے بدکاری کرے تو شادی کے بعد معلوم ہونے پر سنگار کی جائے۔۔۔۔۔ مرد اور شادی شدہ عورت زنا کریں تو دونوں کو قتل کیا جائے۔۔۔۔۔ اگر مرد اور کنواری لڑکی شہر میں زنا کریں تو سنگار کئے جائیں۔۔۔۔۔ اور ویراں جگہ میں کریں تو صرف مرد کو مارڈا لاجائے۔^(۱۸)

☆ اگر کسی آدمی کو کوئی کنواری لڑکی مل جائے جس کی نسبت نہ ہوئی ہو اور وہ اسے کپڑا کر اس سے محبت کرے اور دونوں کپڑے جاویں۔ تو وہ مرد جس نے اس سے محبت کی ہوڑکی کے باپ کو چاندی کے پچاس مشقال دے اور وہ لڑکی اس کی بیوی بنے کیونکہ اس نے اسے بے حرمت کیا اور وہ اسے اپنی زندگی بھر طلاق شدینے پائے۔^(۱۹)

☆ عورت کسی بربی حرکت کے باعث پسند نہ آئے تو طلاق دے کر گھر سے نکال دی جائے۔^(۲۰)

☆ جو کوئی اپنے باپ یا اپنی ماں کو مارے وہ قطعی جان سے مارڈا لاجائے۔ اور جو کوئی کسی آدمی کو چڑاۓ وہ قطعی مارڈا لاجائے۔ اور جو اپنے باپ یا اپنی ماں پر لعنت کرے وہ قطعی مارڈا لاجائے۔^(۲۱)

☆ غیر اللہ کے نام پر قربانی دینے والے کو قتل کیا جائے۔^(۲۲)

☆ جو کوئی سبت (ہفتہ) کے دن کام کرے اسے مارڈا لاجائے۔^(۲۳)

☆ لڑکی سے بدکاری کرنے والا ابیری، جانور سے بدکاری کرنے والا سنگار کیا جائے۔^(۲۴)

☆ اگر کا ہن (زمہی پیشووا) کی بیٹی بدکاری کرے تو اسے آگ میں جلاڈا لاجائے۔^(۲۵)

☆ جو کوئی کسی کی لاش کو چھوئے وہ سات دن تک ناپاک رہیگا۔۔۔۔۔ اگر کوئی آدمی کسی گھر میں مر جائے تو اس گھر کے رہنے والے اور وہاں جانے والے سات دن تک ناپاک رہیں گے۔ ان کے عبادت گاہ میں داخل ہونے سے عبادت گاہ بھی ناپاک ہو جائے گی۔^(۲۶)

ابنیل کی رو سے عیسائیت کے خلاف عقل اور انتہا پسندانہ احکام

☆ اور جو کوئی ان چھوٹوں میں سے جو مجھ پر ایمان لائے ہیں کسی کو ٹھوکر کھلانے اس کیلئے یہ بہتر ہے کہ ایک بڑی چکلی کا پاٹ اس کے گلے میں لٹکایا جائے اور وہ سمندر میں پھینک دیا جائے۔ اور اگر تیر اہاتھ تھے ٹھوکر کھلانے تو اسے کاٹ

ڈال۔۔۔ اور اگر تیرا پاؤں تجھے ٹوکر کھلائے تو اسے کاٹ ڈال۔۔۔ اور اگر تیری آنکھ تجھے ٹوکر کھلائے تو اسے نکال ڈال۔۔۔ (۲۴)

☆ مسیح جو ہمارے لئے لعنتی بنا اس نے ہمیں مولے کر شریعت کی لعنت سے چھڑا دیا (۲۸) کیونکہ جسے پھانسی ملتی ہے وہ خدا کی طرف سے ملعون ہے (۲۹)

☆ یہ نہ سمجھو کر میں (عیسیٰ) زمین پر صلح کرانے آیا ہوں۔ صلح کرانے نہیں بلکہ تکوار چلوانے آیا ہوں۔ کیونکہ میں اس لئے آیا ہوں کہ آدمی کو اس کے باپ سے اور بیٹی کو اس کی ماں سے اور بھوکو اس کی ساس سے جدا کر دوں۔ اور آدمی کے دشمن اس کے گھر ہی کے لوگ ہوں گے۔ (۳۰)

☆ میں زمین پر آگ بھڑکانے آیا ہوں اور اگر لگ بیکھی ہوتی تو میں کیا ہی خوش ہوتا۔ (۳۱)

☆ اور جب وہ (عیسیٰ) بھیڑ سے یہ کہہ رہا تھا اس وقت اس کی ماں اور بھائی باہر کھڑے تھے۔ اور اس سے بات کرنا چاہتے تھے کسی نے اس سے کہا دیکھ تیری ماں اور تیرے بھائی باہر کھڑے ہیں اور تجھے سے بات کرنا چاہتے ہیں۔ اس نے خبر دینے والے کو جواب میں کہا۔ کون ہے میری ماں اور کون ہے میرا بھائی؟ اور اپنے شاگردوں کی طرف ہاتھ بڑھا کر کہا دیکھو میری ماں اور میرے بھائی یہ ہیں کیونکہ جو کوئی میرے آسمانی باپ کی مرضی پر چلے وہی میرا بھائی اور میری بہن اور ماں ہے۔ (۳۲)

☆ گر کوئی میرے پاس آئے اور اپنے باپ اور ماں اور بیوی بچوں اور بھائیوں بہنوں بلکہ اپنی جان سے بھی دشمنی نہ کرے تو میرا شاگردنہیں ہو سکتے (۳۳)

☆ عیسیٰ نہ صرف خود شراب پیا کرتا تھا بلکہ مجذہ کے ذریعہ پانی سے شراب بنایا کرتا تھا۔ (۳۴)

☆ مریم نامی ایک بدھنی عورت عیسیٰ کی خدمت کرتی اور عیسیٰ اس سے محبت رکھتا تھا۔ (۳۵)

☆ عیسیٰ ان لوگوں کے پاس بیٹھ کر کھانا کھاتا جن کی کمائی حرام کی ہوتی تھی۔ (۳۶)

☆ عیسیٰ گندے ہاتھوں سے کھانا کھایا کرتے تھے۔ (۳۷)

☆ عیسیٰ نے اپنے لئے گدھا کسی سے زبردستی حاصل کیا تھا۔ (۳۸)

☆ عیسیٰ اپنی بیوتوں کو چھپاتے پھرتے تھے۔ (۳۹)

☆ عیسیٰ لوگوں کے گناہ معاف کرتا تھا (۴۰) اس نے اپنے شاگردوں کو بھی گناہوں کی معافی کا اختیار دیا تھا (۴۱)

☆ عیسیٰ کے صحابہ میں سے بارہ خصوصی شاگرد تھے۔ ان میں سے ایک یہوداہ اسکریوٹی نے عیسیٰ کو تیس روپے کے عوض یہود کے ہاتھوں پھانسی کیلئے گرفتار کروایا (۴۲)۔ یہوداہ اسکریوٹی میں شیطان سمایا ہوا تھا (۴۳)۔ مسیح کے تمام شاگردوں (صحابہ) میں رائی کے دانے کے برابر ایمان نہیں تھا۔ (۴۴)

ہندو مت کے ظالمانہ احکام

دشمنوں سے سلوک ☆ دھرم (مذہب) کے خالفوں کو زندہ آگ میں جلا دو۔^(۳۵)

☆ دشمنوں کے کھیتوں کو اجڑا لیتی گائے تسلیم کری اور لوگوں کو بھوکا مار کر ہلاک کرو۔^(۳۶)

☆ اپنے خالفوں کو درندوں سے پھر واڑا کرو۔^(۳۷)

☆ ان کو سندھ میں غرق کرو۔^(۳۸)

☆ جس طرح بلی چو ہے کوئی پاتڑ پا کر مارتی ہے اس طرح ان کو تڑ پا کر مارو۔^(۳۹)

☆ خالفوں کا جوڑ جوڑ اور بند بند کاٹ دیا جائے۔^(۴۰)

☆ ان کو پاؤں کے نیچے کھل دوا اور ان پر حرم نہ کرو۔^(۴۱)

عورتوں سے متعلق احکام

☆ عورتوں کے ساتھ محبت نہیں ہو سکتی۔ عورتوں کے دل فی الحقيقة بھیڑ یوں کے بھت ہیں۔^(۴۲)

☆ لڑکی باپ کی جائیداد کی وارث نہیں۔^(۴۳)

☆ مذکرا ولادت ہوتے ہوئے بھی بیٹی وارث نہیں بلکہ معمٹی جو غیر کامیٹا ہوتا ہے وارث ہوتا ہے۔^(۴۴)

☆ نکاح ثانی کی ممانعت ہے۔^(۴۵)

☆ خلع کی ممانعت ہے خواہ خاوند کیسا ہی بے رحم، ظالم، دائم الریغ ہو، مگر عورت کو اس سے علیحدہ ہونے کی اجازت نہیں۔^(۴۶)

☆ عورتوں کا وجود صرف اس لئے ہے کہ بچے دیں ان کی پرورش کریں اور ہر روز خانہ داری کے کام میں مصروف رہیں۔^(۴۷)

☆ کسی لڑکی یا نوجوان عورت یا بڑھی عورت کو کبھی گھر میں بھی کام اپنے اختیار سے نہیں کرنا چاہیے۔ بچپن میں عورت کو باپ کا تابع رہنا چاہیے اور جوانی میں شوہر یا بیٹوں کا۔ اگر وہ انہیں چھوڑ کر چلی جائے تو اپنے اور اپنے شوہر دونوں کے خاندان پر بد نتی کا دھبہ ڈالے گی۔^(۴۸)

☆ عورتوں کیلئے مذہبی تعلیم کی ممانعت ہے۔^(۴۹)

☆ مرد اور عورت دونوں کیلئے نجات کے راستے جدا جدا ہیں۔ مرد اپنے بیل بوتے پر نجات حاصل کر سکتا ہے۔ مگر عورت کی نجات خاوند پر مر منٹے میں ہے۔ وہ برادر است خدا سے نجات حاصل نہیں کر سکتی۔^(۵۰)

☆ عورت اور شوہر دونوں گناہ کے قابل ہیں۔^(۵۱) (جاری ہے)